



MINUTI

Laqgħa tal-Kunsill Lokali Santa Venera

9 LEGĠSLATURA

Laqgħa Numru 3

It-Tnejn, 5 ta' Awwissu, 2019

Il-Kunsilli Lokali Santa Venera ltaqa' fl-Uffiċċju Amministrattiv tiegħu li jinsab fl-indirizz Uffiċċju Amministrattiv, Triq il-Kbira San Ġużepp, Santa Venera, fil-6.30 ta' filgħaxija.

PREŻENTI:

Is-Sur Stephen Sultana	Sindku
Is-Sur Gianluca Falzon	Viċi Sindku
Dott. Darren Carabott	Kunsillier
Is-Sa Courtney Farrugia	Kunsillier
IS-Sur Kursten Dimech	Kunsillier
Is-Sur Joe Vella	Kunsillier
Is-Sur Silvio Vella	Kunsillier

ASSENTI b'APOLOGĠJA (Skont Ordni Permanenti 14A (3):

ASSENTI

UFFIĊĊJAL PREŻENTI:

Michael Mifsud	Deputat Segretarju Eżekuttiv
----------------	------------------------------

Minuti

Is-Sindku, is-Sur Stephen Sultana ippresjeda l-laqgħa.

3.1 Qari tal-ittri ta' apologġji

3.1.1 Ma kienx hemm ittri ta' apologġji

3.2 Kunsiderazzjoni u Approvazzjoni tal-Minuti tal-ewwel (1) laqgħa tal-Kunsill.

Il-minuti tal-laqgħa Numru 2 (tnejn) li saret fl-15 ta' Lulju, 2019 tiegħu bhala moqrija u ġew approvati unanimament.

2.2.1 Korrezzjonijiet

2.2.1.1 Assenti b'Apalgija	jitneħħa l-isem Darren wara l-kunjom Farrugia.
Minuta 2.3.1	jizdiedu l-kliem indafa, ġonna u soft areas mal-kelma Ambjent
Minuta 2.5.2	minflok dikussjoni issir diskussjoni
Minuta 2.5.4	minflok għaldaqstrant issir għaldaqstant
Minuta 2.5.8	minflok talabu issir talbu
Minuta 2.8	wara tal-ilskart u l-knis tiżdied “għaliex in-numru ta' defaults ma jirriflettux dak attwali. Is-Sindku spjega li d-defaults inhadmu fuq in-numru ta' ilmenti li dahlu f'dak il-perjodu.”
Minuta 2.9 (453)	tiżdied u Diretturi wara l-kelma Awtoritajiet
Minuta 2.10.1	minflok sabeix issir sabiex

3.3 Punti mqajma mill-minuti

3.3.1 Minuta 2.3.1 – Is-Sindku nforma lill-membri li l-minuti tas-Sotto Kunitati jkunu jridu l-ewwel ikunu approvati mis-sottokunitati u wara jkunu preżentati fil-laqgħa tal-Kunsill.

Il-Membri tal-Kunsill għamlu update fuq il-membri tas-Sotto Kunitati rrispettivament

Gianluca Falzon

Ċelebrazzjoni Jum Santa Venera – Alfred Mizzi u Stanley Azzopardi

Darren Carabott

Adrian Bugeja Douglas minflok Jason Ernerst Mangani li rriżenja minhabba impenji oħra.

Darren Carabott tkellem fuq il-punt li wara konsultazzjoni mas-Sotto Kunitat tiegħu, jixtiequ li l-laqgħat tas-sotto kunitat jigu mxandra diretti. Is-Sindku ma jsibx oġġezzjoni li dan isir dment li s-sotto kunitati l-oħra ma jkunux obbligati li jagħmlu dan. Oltre, il-liġi torbot li l-laqgħat tal-Kunsill Lokali għandhom ikunu mxandra diretta u mhux dawk tas-sotto kunitati. Dott. Carabott qal li kiem ser jinforma lis-Sotto Kunitat tiegħu b'dan il-komunikat.

Joe Vella

Self Employed, Trasport Pubbliku u Integrazzjoni Soċjali – Christian Micallef u Michael Polidano

Silvio Vella

Anzjani u familja – Johann Galea, Philip Chircop u Celine Vella

Is-Sindku informa lill-membri li jrid isir il-pjan ta' hidma u għaldaqstant kull membru hekk kif kien maqbul iridu jissottometu lis-Sindku l-pjan ta' hidma individwalment. Is-Sindku kompla billi qal li wara trid issir laqgħa pubblika. Wara diskussjoni bejn il-membri unanimament ġie deċiż sabiex il-Laqgħa Pubblika ssir fit-23 ta' Settembru fis-6.30pm.

- 3.3.2** Minuta 2.5.3- Is-Sindku talab lis-Sur Gianliua Falzon sabiex jgħati rendikont fuq il-*Mobility Week*. Is-Sur Falzon spjega li hemm fondi ta' €51k u b'hekk kien qiegħed jissuggerixxi sabiex isir proġett fuq ic-ċikliżmu bħal ma' waqfet il-Malta Public Transport fejn f'Santa Venera tiġi operata s-sistema tal-*bike-sharing*. Wara diskussjoni ġie deċiż sabiex is-Sur Falzon jipprepara din l-applikazzjoni sabiex b'hekk il-Kunsill ikun jista' jipparteċipa għal din il-grant.

Is-Sindku talab ukoll lis-Sur Falzon u lis-Sur Dimech sabiex jiġi pprezentat programm dettaljat dwar x'ser isir fil-*Car Free Day*.

- 3.3.3** Minuta 2.5.5 – Is-Sndku staqsa lis-Sur Vella u lis-Sa Farrugia dwar it-taħriġ li għandu jsir lill-Anzjini fiċ-Ċentru ta' Matul il-Jum. Wara diskussjoni ġie deċiż sabiex titalab il-lista ta' taħriġ li diġa kien sar u b'hekk il-Kunsill ikun jista' japplika sabiex isir taħriġ differenti hekk kif jiġi suggerit mill-istess Diretturi taċ-Ċentru ta' Matul il-Jum.

F'dan il-Mument fis-7:10pm is-Sindku talab għas-sospensjoni tal-laqgħa minhabba li kien wasal il-Perit tal-Kunsill u b'hekk ikun diskuss punt 3.6.3 tal-Aġenda - Proġett tal-Palazz l-Ahmar.

3.3.4 Items ohra ta' xogħol iehor tal-Kunsill Lokali li jkunu meħtieġa

Proġett tal-Palazz l-Ahmar

Il-Perit tal-Kunsill spjega li l-ewwel fazi tal-proġett tlestiet u l-Kunsill hallas għal dak ix-xogħol. Minn dak in-nhar li tlestiet l-ewwel fazi jiġifieri li żżarma il-*playing field*, sar it-tħaffir u inqala' il-pavimentar iżda sa llum ftit li xejn sar progress. Il-Perit irrimarka wkoll li wħud mill-għamara li żżarmat tinsab miżmuma għand il-kuntrattur. Fosthom hemm bankijiet u kif ukoll il-lampi *vandal proof*.

Wara diskussjoni bejn il-membri ġie deċiż sabiex tintbagħat ittra legali lill-Kuntrattur u dan wara li nirċievu rapport dettaljat mill-Perit.

Il-membri qablu unanimament.

Fis-7:25pm tkomplet il-laqgħa skont l-aġenda

- 3.3.5** Minuta 2.5.6 – Is-Sindku informa lill-membri li dwar il-*vending machine* li l-Kumitat Festi Esterni iridu wkoll japplikaw mal-Awtorita' tal-Ippjanar.

3.3.6 Minuta 2.5.7 – Is-Sindku nforma lill-membri li għas-sejha għal post klerikali kien hemm 3 applikazzjonijiet fejn 2 minnhom ma kienux eliġibbli minhabba li din kient sejha interna bejn il-Kunsilli filwaqt li aplikazzjoni oħra kienet eliġibbli izda din ma gietx meta ssejjhet għall-intervista. Is-Sindku qal li issa nformajna bil-post vakat lill-*Jobsplus* sabiex jibgħatulna lista ta dawk interessati.

F'dan ir-rigward is-Sindku talab sabiex issa galadarba is-sejha hija pubblika huwa tal-fehma li l-bord minflok ikun iffurmat minn 3 membri ikun b'5 membru fejn dawn 2 persuni tal-bord godda jkunu residenti u għaldaqstant rrakomanda lis-Sur Edwin Cassar u lis-Sur Anthony Azzopardi.

Il-membri qablu unanimament.

3.3.7 Minuta 2.5.8 – Il-Membri ddiskutu il-komprtizzjoni li saret fuq *Facebook* tal-isbaħ ritratt li jittiehed fi żmien il-festa ta' Santa Venera fejn qalu li din inlaqgħat tajjeb ħafna mir-residenti. Wara diskussjoni gie maqbul sabiex għal sena oħra jsiru linji gwida b'Terms and References sabiex b'hekk ir-residenti jkunu jistgħu jimxu fuqhom qabel ma jidhlu għal kompetizzjoni. Dott. Carabott ssuggerixxa sabiex il-Kunsill jikkunsidra wkoll it-termini tal-liġi vis a vis il-GDPR.

Il-membri qablu unanimament.

F'dan il-mument fis-7:40pm is-Sindku talab għas-sospensjoni tal-laqgħa minhabba li kien wasal l-Accountant u b'hekk ikun diskuss punt 3.6.1 u 3.6.2 tal-Agenda - Rendikont Finanzjarju Marzu 2019 u Gunju 2019.

3.3.8 Minuta 3.6 Items oħra ta' xogħol iehor tal-Kunsill Lokali li jkunu meħtieġa

3.6.1 Rendikont Finanzjarju Marzu 2019

3.6.2 Rendikont Finanzjarju Gunju 2019

Is-Sindku talab lill-Accountant, Is-Sur Michael Debono, jispjega fid-dettal lill-membri preżenti r-rendikont finanzjarju dak ta' bejn Jannar u Marzu 2019 u dak minn April sa Gunju 2019.

Wara diskussjoni, is-Sindku ippropona u s-Sur Silvio Vella ssekonda lis-Sindku għar-rendikont finanzjarji Jannar – Marzu 2019 u April sa Gunju 2019 filwaqt li l-membri qablu unanimament.

Fit-8:05pm tkomplet il-laqgħa skont l-Agenda

3.3.9 Minuta 2.6.2 – Is-Sindku nforma lill-membri li l-Kunsill irċieva mingħand id-Direttur tad-Dipartiment tal-Gvern Lokali li l-Kunsill ma jistax jgħati estensjoni fuq kuntratt li t-terminu tiegħu spiċċa diment li l-istess kuntratt ma jipprovdix għal tali estensjoni.

Wara diskussjoni il-membri qablu li jitolbu parir mingħand l-avukat tal-Kunsill sabiex naraw jekk hux possibbli li il-kuntartti eżistenti tal-Contracts Manager u tat-Tindif tal-Latrina ikunu mgedda.

Mill-banda l-oħra, is-Sindku rrimarka li l-awdituri talbu li dawn il-kuntratti jigu regolati b'estenzjoni maqbula bejn il-partijiet kollha konċernati.

3.3.10 Minuta 2.6.3 – Is-Sindku nforma lill-membri li l-membri tal-Bord tal-Gieh ta' Jum Santa Venera kollha aċċettaw in-nomina tagħhom sabiex jibqgħu parti mil-bord.

3.3.9 Minuta 2.10 – Dott Carabott talab lis-Sindku li jixtieq jirrimarka fuq il-mozzjoni fuq il-ħsarat fi Triq il-Brunzar. Dott Carabott rrimarka li fl-aħħar laqgħa s-Sindku ma setax jipprezenta kontro mozzjoni iżda emendi fuq il-mozzjoni. F'dan ir-rigward Dott Carabott talab lid-Deputat Segretarju eżekuttiv sabiex tintalab kjarifika mid-Dipartiment tal-Gvern Lokali jekk (1) kontro mozzjoni teżistiex, (2) jekk dak lis-Sindku ressaq kienx fil-parametri tal-liġi, (3) kif ma ittiehidx vot fuq il-mozzjoni.

Is-Sindku irrimarka li il-mozzjoni kif giet ipprezenta giet mibdula kompletament u għaldaqstant issejthet bħala Kontro Mozzjoni.

Is-Sindku talab lill-membri jekk d'dan il-hin jixtiequx li tkun diskussa il-mozzjoni tan-nuqqas ta' tindif li tinsab fl-Aġenda aktar 'il quddiem.

Il-membri qablu unanimament li din tista tigi diskussa din il-mozzjoni.

Il-membri qablu li fl-aħħar ġimghat saru avvanzi iżda xorta waħda x-xogħol kien għadu mhux sodisfacenti.

Dott. Carabott pprezenta il-mozzjoni li hu flimkien mas-Sur Joe Vella u s-Sa Courtney Farrugia pprezentaw lill-Kunsill Lokali. Dott. Carabott ppropona din il-mozzjoni filwaqt li s-Sur Vella ssekonda din il-mozzjoni. Dott Carabott qara u spjega l-mozzjoni prezentata (**Anness DOC. 1**).

B'risposta għal din il-mozzjoni, is-Sindku pprezenta kontra-mozzjoni' bl-emendi. Is-Sindku ppropona din il-mozzjoni filwaqt li s-Sur Silvio Vella ssekonda lis-Sindku. Is-Sindku qara u spjega l-kontra mozzjoni bl-emendi (**Anness DOC. 2**).

Dott. Carabott ppropona lis-Sindku sabiex il-mozzjoni mressqa titqiegħed fit-totalita' tagħha mal-emendi li qed ikunu proponuti mis-Sindku.

Is-Sindku wieġeb li hu ma setax jaqbel ma dawk il-punti li thallew barra mill-emenda minħabba l-fatt li dawk il-punti kienu diġa qegħdin fis-seħħ.

Wara diskussjoni s-Sindku ressaq il- mozzjoni u l-kontra-mozzjoni/emendi għall-vot.

Voti Favur il-Mozzjoni:

Dott. Darren Carabott
Is-Sa Courtney Farrugia
Is-Sur Joe Vella

Voti Kontra l-Mozzjoni:

Is-Sindku,
Is-Sur Gianluca Falzon,
Is-Sur Kursten Dimech
Is-Sur Silvio Vella

Il-Mozzjoni m'ghaddietx bi tlett (3) voti favur u erba' (4) voti kontra.

Voti Favur il-Kontra-Mozzjoni/emendi: Is-Sindku,
Is-Sur Gianluca Falzon,
Is-Sur Kursten Dimech
Is-Sur Silvio Vella

Voti kontra il-Kontra-Mozzjoni: Dott. Darren Carabott
Is-Sa Courtney Farrugia
Is-Sur Joe Vella

Il-Kontra Mozzjoni/emendi għaddiet b'erba' (4) voti favur u tnejn (3) voti kontra.

3.4 Komunikazzjoni mis-Sindku

3.4.1 Is-Sindku informa lill-membri li l-Kunsill irċieva mingħand l-AKL fejn qalulna li l-Kunsill ser jirċievi fondi tal-LESA li jkopru għas-sena 2019.

3.4.2 Is-Sindku nforma lill-membri li l-avukat tal-Kunsill baghat ittra legali lill-Avukat Philippa Gingell Littlejohn li hija l-avukat tal-kumapnija GO plc, li l-intenzjoni tal-Kunsill mhix li ix-xogħol ma jsirx iżda li x-xogħol ta' *resurfacing* wara li jgħaddu l-cables isir esklussivament mill-kuntrattur Central Asphalt u hadd aktar.

3.5 *Rapporti/Korrispondenza*

3.5.1 Is-Sindku informa lill-membri li l-Kunsill irċieva ċirkulari Cir AKL 2019/084 li issir fit-28 ta' Awwissu 2019 fil-5:00pm fil-bini tal-Assoċjazzjoni il-Marsa ser issir laqgħa mas-Sindki, Kunsilliera u Segretarji Ezekuttivi, sabiex jagħtu harsa lejn inizjattivi u ċirkulari li l-Assoċjazzjoni bghatet matul is-sena 2018 u s-sena 2019.

3.5.2 Is-Sindku informa lill-membri li saret laqgħa dwar l-integrazzjoni Soċjali fejn għal din il-laqgħa kienu preżenti mas-Sur Joe Vella, is-Sur Christian Micallef u d-Deputat Segretarju Ezekuttiv. Wara diskussjoni l-membri qablu unanimament ma dan l-Integration Charter plan.

3.6 Items ohra ta' xogħol ieħor tal-Kunsill Lokali li jkunu meħtieġa

3.6.4 Car Free Day

Kif gie diskuss mal-punti li jitqajmu mill-minuti l-Kunsill iddecieda li il-Care Free Day issir fit-22 ta' Settembru, 2019 bejn it-8:30am u n-12:30pm fejn fost il-partecipanti jkunu l-Scouts, Nursery ta' Santa Venera United u l-Judo. Is-Sa Farrugia ssuġġerixiet sabiex l-Kunsill jitlob li dak in-nhar ikun hemm il-Blood bank. Is-Sur Falzon flimkien mas-Sur Dimech qedghin jikkordinaw din l-attivitá'.

3.7 Kunsiderazzjoni u Approvazzjoni tar-Rapport tal-laqgħat ta' Kumitat u/jew Sotto Kumitati

F'din il-laqgħa ma ġewx preżentati minuti jew rapporti ta' Kumitati jew Sotto Kumitati.

3.8 Kunsiderazzjonijiet u Approvazzjonijiet tal-Iskeda tal-Pagamenti

L-Iskeda tal-pagamenti flimkien mal-Petty Cash ġew diskussi u approvati unanimament.

Is-Sindku nforma lill-membri li l-hin tal-laqgħa, dak ta' tlett siegħat, kien ser jiskadi. Huwa ppropona li jew ikun hemm qbil li titkompla il-laqgħa jew titkompla l-laqgħa ġurnata oħra. Dott. Darren Carabott issekonda lis-Sindku filwaqt li l-Membri tal-Kunsill qablu unanimament sabiex il-laqgħa titkompla dak in-nhar stess u għaldaqstant il-hin tal-laqgħa ġie estiż.

3.9 Ilmenti

Il-Kunsill iddiskuta l-ilmenti li hemm pendent fis-sistema minn numru 522 sa 604.

522	Hemm diskussjoni għaddejja
523	Ma tistax issir
526	Ma tistax issir
527	Diga kien hemm oġġezzjoni għaliha minn residenti oħra
528	WO lil B Grima & Sons – basta ma tiġiex quddiem bibien tar-residenti
543	1. Sanita' 2. Pulizija u Awtorita' tal-Ippjanar
556	Contracts Manager
562	1. Contracts Manager 2. Nistaqsu għal indikazzjoni fejn trid tiġi t-tabella peress li diga hemm 2 oħra
565	Hemm wiehed fil-vicinanzi
566	Contracts Manager
570	Perit informa lill-Kunsill li din il-binja tinsab skont l- <i>alignment</i> tal-bini
576	Haddiema Assenjati
577	Transport Malta
578	Gardinar
582	Din tista issir quddiem XAVI
590	Haddiema Assenjati
592	Transport Malta
593	Haddiema assenjati
594	Identifikazzjoni quddiem liema bieb
595	Haddiema Assenjati
596	Ma tistax issir
597	Hemm il-pjan li jsir proġett holistiku
598	Haddiema Assenjati fuq refresh
599	Issir dikjarazzjoni mir-residenti li jriduha quddiemhom
600	Issir dikjarazzjoni mir-residenti li jriduha quddiemhom
601	Ser issir max-xogħol li hemm fil-pipeline

602	1. Qed naraw dan mal-AKL 2. Bowser u jinhaslu toroq
603	B. Grima & Sons – din għandha titnaqqas mill-kont tas-CentralAsphalt peress li tkissret minnhom
604	Haddiema Assenjati

3.10 Tmiem tal-Laqgħa u data tas-seduta li jmiss

Il-laqgħa intemmet fit-10.05 pm u giet agġornata għad-9 ta' Settembru, 2019, fis-6.30pm

Konfermati, illum 9 ta' Settembru, 2019

Stephen Sultana
Sindku

Michael Mifsud
Deputat Segretarju Eżekuttiv